

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ ഏകോനഷ്ട്വിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

॥ ഏകോനഷ്ട്വിതമഃ സർഗഃ ॥

യയാതിനാ പുത്രായ പൂരവേ വാർധക്യം ദത്താ
തദീയയൗവനസ്യ ഗ്രഹണം ഭോഗത്യുപ്തേന തേന
പുനശ്ചിരകാലമനു തസ്ഥൈ തദീയയൗവനസ്യ പ്രത്യാവർത്തനം
പൂരോഃ പിതൃ രാജ്യേഭിഷേകോ യദും പ്രതി പിതൃഃ ശാപശ്ച

ശ്രുത്വാ തുശന്നസം ക്രുദ്ധം
തദാർത്ഥോ നഹുഷാത്മജഃ |
ജരാം പരമികാം പ്രാപ്യ
യദും വചനമബ്രവീത് || 7.59.1 ||

യദോ ത്വമസി ധർമജ്ഞോ
മദർഥം പ്രതിഗൃഹ്യതാം |
ജരാ പരമികാ പുത്ര
ഭോഗൈ രംസ്യേ മഹായശഃ || 7.59.2 ||

ന താവത് കൃതകൃത്യോഽസ്മി
വിഷയേഷു നരർഷഭ |
അനുഭൂയ തദാ കാമം
തതഃ പ്രാപ്ത്യാമൃഹം ജരാം || 7.59.3 ||

യദുസ്തദ്വചനം ശ്രുത്വാ
 പ്രത്യുവാച നരർഷഭം |
 പുത്രസ്തേ ദധിതഃ പുരുഃ
 പ്രതിഗൃഹ്ണാതു വൈ ജരാം || 7.59.4 ||

ബഹിഷ്കൃതോഹമർഥേഷു
 സന്നികർഷാച്ച പാർഥിവ |
 പ്രതിഗൃഹ്ണാതു വൈ രാജൻ
 യൈഃ സഹാശ്നാസി ഭോജനം || 7.59.5 ||

തസ്യ തദ് വചനം ശ്രുത്വാ
 രാജാ പുരുമമാബ്രവീത് |
 ഇയം ജരാ മഹാബാഹോ
 മദർഥം പ്രതിഗൃഹ്യാതാം || 7.59.6 ||

നാഹുഷേണൈവമുക്തസ്തു
 പുരുഃ പ്രാഞ്ജലിരബ്രവീത് |
 ധന്യോസ്ത്വന്യനുഗൃഹീതോസ്ഥി
 ശാസന്യേസ്ഥി തവ സ്ഥിതഃ || 7.59.7 ||

പുരോർവചനമാജ്ഞായ
 നാഹുഷഃ പരയാ മുദാ |
 പ്രഹർഷമതുലം ലേഭേ
 ജരാം സക്രാമയച്ച താം || 7.59.8 ||

തതഃ സ രാജാ തരുണഃ
 പ്രാപ്യ യജ്ഞാൻ സഹസ്രശഃ |
 ബഹുവർഷസഹസ്രാണി
 പാലയാമാസ മേദിനീം || 7.59.9 ||

അഥ ദീർഘസ്യ കാലസ്യ
 രാജാ പുരുമമാബ്രവീത് |
 ആനയസ്യ ജരാം പുത്ര
 ന്യാസം നിർയാതയസ്യ മേ || 7.59.10 ||

ന്യാസഭൂതാ മയാ പുത്ര
 ത്വയി സങ്ക്രാമിതാ ജരാ |
 തസ്മാത് പ്രതിഗൃഹീഷ്യാമി
 താം ജരാം മാ വ്യഥാം കൃമാഃ || 7.59.11 ||

പ്രീതശ്ചാസ്മി മഹാബാഹോ
 ശാസനസ്യ പ്രതിഗ്രഹാത് |
 ത്വാം ചാഹമഭിഷേക്ഷ്യാമി
 പ്രീതിയുക്തോ നരാധിപം || 7.59.12 ||

ഏവമുക്ത്വാ സുതം പുരും
 യയാതിർനഹുഷാത്മജഃ |
 ദേവയാനീസുതം ക്രുദ്ധോ
 രാജാ വാക്യമുവാച ഹ || 7.59.13 ||

രാക്ഷസസ്ത്വം മയാ ജാതഃ
 ക്ഷത്രരുപോ ദുരാസദഃ |
 പ്രതിഹംസി മമാജ്ഞാം ത്വം
 പ്രജാർഥേ വിഹലോ ഭവ || 7.59.14 ||

പിതരം ഗുരുഭൂതം മാം
 യസ്മാത് ത്വമവമന്യസേ |
 രാക്ഷസാൻ യാതുധാനാംസ്ത്വം
 ജനയിഷ്യസി ദാരുണാൻ || 7.59.15 ||

ന തു സോമകുലോത്പന്നേ
 വംശേ സ്ഥാസ്യതി ദുർമതേഃ |
 വംശോഽപി ഭവതസ്തുൽയോ
 ദുർവിനീതോ ഭവിഷ്യതി || 7.59.16 ||

തമേവമുക്ത്വാ രാജർഷിഃ
 പൂരും രാജ്യവിവർധനം |
 അഭിഷേകേണ സമ്പൂജ്യ
 ആശ്രമം പ്രവിവേശ ഹ || 7.59.17 ||

തതഃ കാലേന മഹതാ
 ദിഷ്ടാന്തമുപജഗ്മിവാൻ |
 ത്രിദിവം സ ഗതോ രാജാ
 യയാതിർനഹുഷാത്മജഃ || 7.59.18 ||

പൂരുശ്ചകാര തദ് രാജ്യം
 ധർമേണ മഹതാ വൃതഃ |
 പ്രതിഷ്ഠാനേ പൂരവരേ
 കാശിരാജ്യേ മഹായശാഃ || 7.59.19 ||

യദുസ്തു ജനയാമാസ
 യാതുധാനാൻ സഹസ്രശഃ |
 പൂരേ ക്രൗഞ്ചവനേ ദുർഗേ
 രാജവംശബഹിഷ്കൃതഃ || 7.59.20 ||

ഏഷ തുശന്നസാ മുക്തഃ
 ശാപോത്സർഗോ യയാതിനാ |
 ധാരിതഃ ക്ഷത്രധർമേണ
 യം നിമിശ്ചക്ഷമേ ന ച || 7.59.21 ||

ഏതത് തേ സർവമാഖ്യാതം

ദർശനം സർവകാരിണാം ।

അനുവർത്താമഹേ സൗമ്യ

ദോഷോ ന സ്യാദ് യഥാ നൃഗേ || 7.59.22 ||

ഇതി കഥയതി രാമേ ചന്ദ്രതുൽയാനനേന

പ്രവിരലതരതാരം വ്യോമ ജജ്ഞേ തദാനീം ।

അരുണകിരണരക്താ ദിഗ് ബഭൗ ചൈവ പൂർവാ

കുസുമരസവിമുക്തം വസ്ത്രമാഗുംഠിതേവ || 7.59.23 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

ഉത്തരകാണ്ഡേ ഏകോനഷഷ്ടിതമഃ സർഗഃ ||